



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT
ANTONIO GIOVANNI VELLA**

Seduta tat-13 ta' Novembru, 2008

Numru. 857/2008

**PULIZIJA
SPETTUR KEITH ARNAUD
SPETTUR JAMES GRECH**

VS

JAMAL MUFTAH SALEM BELKHEIR

Il-Qorti;

Wara li rat l-imputazzjonijiet migjuba kontra:

Jamal Muftah Salem Belkheir, ta' 35 sena, iben Muftah u Salma Shati, imwieled il-Libja, nhat it-13 ta' Frar 1974 u joqghod gewwa kamra numru mhux maghruf fi Triq San

Duminku, Valletta u detentur tal-karta ta' l-identita' numru 19809 A;

Talli b'diversi atti maghmulin, ukoll jekk fi zminijiet differenti, jkunu jiksru l-istess disposizzjoni tal-ligi, u jkunu gew maghmula b'rizoluzzjoni wahda:

Talli f'dawn il-gzejjer, fix-xhur ta' bejn Mejju u Settembru 2008, f'hinijiet differenti matul il-gurnata, ikkommetta serq ta' diversi oggetti, liema serq huwa kkwalifikat bil-valur, meta l-haga misruqa tiswa aktar minn mitejn u tnejn u tletin ewro u erbgħa w disghin centezmu (232.94) u dan għad-dannu ta' persuni mhux maghrufa.

U aktar talli nhar id-9 ta' Settembru 2008, f'xi hin matul il-gurnata, f'dawn il-Gzejjer, ikkommetta serq ta' digital camera, liema serq huwa kkwalifikat bil-valur, meta l-haga misruqa tiswa aktar minn mitejn u tnejn u tletin ewro u erbgħa w disghin centezmu (232.94) u dan għad-dannu ta' Natalia Eshina mir-Russja.

U aktar talli bejn Mejju u Settembru 2008, f'xi hinijiet matul il-gurnata, bil-hsieb li jagħmel delitt, wera dan il-hsieb b'atti esterni u ta bidu għall-esekuzzjoni tad-delitt, billi ttanta jisraq basket minn Tas-Sliema, għad-detriment ta' persuna jew persuni mhux maghrufa, liema tentattiv ta' serq, li kieku sar kien ikun aggravat bil-valur liema valur ma jeccediex il-mitejn u tnejn u tletin ewro u erbgħa u disghin centezmu (232.94), liema delitt ma sehħ minhabba xi haga accidentali u ndipendenti mill-volonta' tieghu.

U aktar talli bejn Mejju u Settembru 2008, xjentament xtara jew laqa' għandu oggetti misruqa li l-valur tagħhom huwa aktar minn mitejn u tnejn u tletin ewro u erbgħa u disghin centezmu (€232.94) izda ma jeccedix l-elfejn tliet mija u disgha w ghoxrin ewro u sebgha u tletin centezmu

(€2,329.37), mehuda b'qerq jew akkwistati b'reat sew jekk dan sar f'Malta jew barra minn Malta, jew xjentament, b'kull mod iehor li jkunu indahal biex ibieghhom.

U aktar talli rrenda ruhu recediv b'diversi sentenzi moghtija mill-Qorti tal-Magistrati (Malta), liema sentenzi saru definittivi u ma jistghux jinbidlu.

U aktar talli kiser il-provvedimenti ta' l-artikolu 28A tal-Kapitolu 9 tal-Ligijiet ta' Malta billi kkommetta reato li ghalih hemm piena ta' prigunerija waqt il-perjodu ta' sentenza sospiza ghal sentejn, moghtija lilu mill-Qorti tal-Magistrati (Malta), Magistrat J. Padovani LL.D. fil-25 ta' Gunju 2003 u liema perjodu gie estiz ghal sentejn ohra skond sentenza moghtija mill-Qorti tal-Magistrati (Malta), Magistrat Dr. L. Quintano LL.D. fil-31 ta' Ottubru 2006.

Wara illi l-Qorti rat u ezaminat id-dokumenti ezebiti;

Wara illi rat l-Artikoli 261, 267, 41, 334, 49, 50, 289, u 28° tal-Kapitolu 9 tal-Ligijiet ta' Malta;

Wara li rat l-ammissjoni tal-imputat, fi stadju bikri tal-proceduri, liema ammissjoni giet ikkonfermata minnu wara li l-Qorti tatu zmien skond il-ligi sabiek jikkonsidra sew din id-dikjarazzjoni tieghu;

Wara li rat illi r-raba' imputazzjoni, u cioe' dik ta' ricettazzjoni, inghatat bhala alternattiva ghall-imputazzjonijiet l-ohra ta' serq, u ghaldaqstant il-Qorti qed tastjeni milli tiehu konjizzjoni ulterjuri taghha;

Ikkonsidrat:

Illi in vista ta' l-ammissjoni ta' l-imsemmi imputat, din il-Qorti m'ghandha l-ebda alternattiva hlief li ssib lill-istess Jamal Muftah Salem Belkheir, hati ta' l-ewwel, it-tieni, it-tielet, il-hames, u s-sitt imputazzjoni kif dedotti kontra tieghu, u tikkundannah ghal sena prigunerija.

Filwaqt illi qed tastjeni milli tiehu konjizzjoni tar-raba' imputazzjoni, ghall-motivi hawn fuq indikati;

Din il-Qorti qieghda wkoll tordna li tidhol fis-sehh sentenza ta' prigunerija sospiza datata 31 ta' Ottubru 2006 u cioe' tmintax-il-xahar prigunerija (18).

Ghalhekk l-imputat qieghed b'kollox jigi kkundannat ghal terminu ta' prigunerija ta' sentejn u sitt xhur.

Il-Qorti spjegat il-portata ta' din is-sentenza lill-imputat.

< Sentenza Finali >

-----TMIEM-----